



БРЭСТ СТАНЕ
«РАЗУМНЫМ»
ГОРАДАМ

М_С

ЧАМУ
Ў ХОЙНІКАХ
НЕ БАЯЦЦА
РАДЫЯЦЫІ?

М_С



Выдаецца
з 9 жніўня 1917 г.

Родная газета на роднай мове



ЗВЯЗДА

11 КАСТРЫЧНИКА 2019 г.
ПЯТНІЦА
№ 194 (29061)

9-24 стар.

МЯСЦОВАЕ
САМАКІРАВАННЕ

+TV ПРАГРАМА

ГАЗЕТА ДЛЯ ВЫЯРЧЫКІ І ДЭПУТАТАў МЯСЦОВЫХ САВЕТАў

ЦЫТАТА ДНЯ



Максім ЕРМАЛОВІЧ,
міністр фінансаў:

«Мы плануем падчас
штогадовага пасяджэння
саветаў кіраўнікоў
МВФ і Сусветнага
банка абмеркаваць
вынікі рэалізацыі мер
урада па стабілізацыі
макраэканамічнай
сітуацыі і магчымасці
для пачатку праграмы з
МВФ менавіта ў мэтах
падтрымкі структурных
змен. Мінфін лічыць,
што дарожная карта
павышэння эфектыўнасці
эканомікі Беларусі, якая
рыхтуецца ўрадам і
Сусветным банкам,
можжа быць падтрымана
рэсурсамі з боку МВФ.
Такая падтрымка можа
быць як у рамках новай
праграмы, так і асобна
ад яе. З пункту гледжання
напаўнення дарожнай
карты, гэты дакумент
рэальны да выканання».

МАЙСТРЫ ЗА СПРАВАЙ



Фота БелТА.

Ну, канешне, яшчэ не зусім майстры, а навучэнцы клуба дэкаратыўнай творчасці «Барэльеф», што дзейнічае ў Свяцілавіцкім сельскім доме рамёстваў Бялыніцкага раёна. Акрамя Данііла КУЖЭЛЬНІКАВА і Сяргея ЦВЫРА, якіх вы бачыце на фота, у клубе займаюцца яшчэ 13 хлопчыкаў і дзяўчынак. Пад кіраўніцтвам Алега Кавалёва яны вучацца ствараць вырабы з гіпсу, алебастру, іншых хуткасохнучых матэрыялаў. Мяркуючы па ўсім, дзецям гэты заняткаў даспадобы.

Сацыяльны клопат

ШТО ПАТРЭБНА ДЛЯ ЎМАЦАВАННЯ СЕМ'ЯЎ?

Грашовая падтрымка, асвета
і мужчынскае здароўе,
сцвярджаюць спецыялісты

Сёння ў нашай краіне шмат чаго робіцца для ўмацавання ін-
стытута сям'і і сямейных каштоўнасцяў, прычым на гэта скіра-
вана работа ўсіх органаў дзяржкіравання і многіх грамадскіх
арганізацый, паведаміў намеснік міністра працы і сацыяльнай
абароны Рэспублікі Беларусь Валерый КАВАЛЬКОЎ.

НА ШТО ПАТРАЦІЦЬ СЯМЕЙНЫ КАПІТАЛ?

З 2015 года дзейнічае так званы «сямейны капітал», калі пры
нараджэнні трэцяга і наступнага малога сям'я мае права на аднара-
зовую выплату. На 1 кастрычніка бягучага года больш за 74 тысячы
сем'яў ужо адкрылі дэпазітныя рахункі, на якія залічаны 741 мільён
долараў ЗША. Дзеючая праграма заканчваецца 31 снежня 2019 го-
да, але Прэзідэнтам краіны ўжо прынята рашэнне аб далейшым вы-
дзяленні сямейнага капіталу на 2020—2024 гады. Толькі калі раней
сем'ям, каб скарыстацца грашыма, трэба было дачакацца, калі дзіця,
у сувязі з нараджэннем якога прызначаны сямейны капітал, дасягне
18 гадоў, то ў новай праграме такія абмежаванні знятыя. Сродкі
можна выкарыстаць датэрмінова і накіраваць на будаўніцтва, рэкан-
струкцыю і набыццё жылля, на некаторыя віды медыцынскіх паслуг
і на атрыманне платнай адукацыі. Прычым за гэтыя грошы могуць
вучыцца і старэйшыя дзеці, а не толькі тыя, пад каго сям'я
атрымала такую фінансавую дапамогу ад дзяржавы.

СТАР. 4

Прэм'ера рубрыкі

САМІ З ВУСАМІ

Нататкі новаспечаных вяскоўцаў



На дварэ — кастрычнік,
а ў нас на сталае штодзень
зеляніна з уласнай градкі.

Мы з мужам больш як 10 гадоў пражылі ў Мінску. Увесь гэты час
соўгаліся з рэчамі па здымных кватэрах. Сваркі і гучная музыка за
сценкай, недакуркі ў пад'ездзе, байкеры, што гойсаюць пад вокнамі
ўначы, капітальны рамонт, які расцягнуўся амаль на год... Усё гэта,
ну і, вядома, мая цяжарнасць (не хацелася гадаваць дзіця ў такіх умо-
вах) натхнілі нас на думку пераехаць жыць у вёску. І вось сёлета, на
чарговую гадавіну вяселля, мы зрабілі сабе падарунак — перавезлі
рэчы ў Малую Вусу, што на Уздзеншчыне. Гэтае месца асаблівае,
з гісторыяй. Па-першае, у суседняй Вялікай Вусе нарадзіўся Пятро
Глебка. У гонар паэта там названая цэнтральная вуліца. Па-другое,
абедзве вёскі ў вайну былі спаленыя немцамі, а іх жыхары сагнаныя
ў Германію. Тут і сёння жывуць асаблівыя людзі, пра якіх я буду пі-
саць у сваіх нататках. А таксама дзяліцца навінамі з вясковай хаткі
ды думкамі, якіх на свежым паветры штодзень з'яўляецца
процёма — толькі паспявай запісваць.

СТАР. 4

ISSN 1990 - 763X



9 771990 763008